



መግለጺ ሰሚናር ግሃድኤ-ዘባ ኤውሮጳ

ግንባር ሃገራዊ ድህነት ኤርትራ ካብ ዕለት 28/11 ክሳብ ዕለት 01/12/2019 ኣብ ከተማ ካስል ሃገረ ጀርመን፡፡“ዲሞክራሲያዊ ንቕሓት ኣባላት ክብብ ብምባል፡፡ ሃገራዊ ግደ ውድብና ነዕዝዝ” ኣብ ትሕቲ ዝተባህሮ ጭርሖ ዕውታ ውድባዊ ሰሚናር ዘባ ኤውሮጳ ኣሰላሲሉ፡፡

ውድባዊ ሰሚናርና፡ ብተሳታፊነት ኣብ መንበር ማእከላይ ባይቶን፡ ኣብ መንበር ፈጻሚ ኣካልን፡ ኣብ መንበር ተቑዳዳርን ተኸታታልን ኣካል፡ ካልኣት ኣባላት ፈጻሚ ኣካልን ማእከላይ ባይቶን፡ መሪሕነት ዘባ ኤውሮጳን ወከልቲ ጨናፍር ውድብ ዘባ ኤውሮጳን ተኸይዱ፡፡ ካብ ዝተፈለለዎ ኩርናዓት ዓለም ዝርከቡ ጨናፍር ውድብ ድማ ናይ ደገፍ መልእኽታት ተቐቢሉ፡፡

ሰሚናር፡ ብፈጻሚ ኣካል ዝቐረበ፡ ንውድባውን ሃገራውን ዘባውን ጉዳያት ዘጠቓለለ ፖለቲካዊ ወረቐት ብዕቅድ ብክብብ ዝበለ ሓላፊነትን ተማያይጡ፡፡ በዚ መሰረት፡ ተሳተፊቲ ሰሚናር፡ ውድብና ኣብ ዓውዲ ሃገራዊ ቃልሲ ዝጸወቶ ዘሎ ኣወንታዊ ግደ ናብ ዝላዓለ ደርጃ ንምብራኽ፡ ካብኡ ዝሕተት ኩሉ ጸዕርታት ክገብር ምዃኑ ቃሉ ኣሓዲሱ፡፡ ኣባላት ውድብ ነቲ ብውድብና ዝተረጋገጸ ፖለቲካዊ ዓወታት ንምዕቃብ ዝተጸወቶ ግደ ሰሚናር ኣመጹሱ፡፡ ኣብ ዝሓለፈ ጉዕዞ ዝተራእዩ ገለ ገለ ሕጽረታት ድማ ብግቡእ ድሕሪ ምምዛን፡ ኣብ መጻኢ ኣድላዪ ናይ መኣረምታ ስጉምታት ንክወስዱም ሰሚናር ምሕጽንትኡ ኣቐረቡ፡፡

ህዝብና ኣብ ትሕቲ ምልካዊ ምሕደራ ህግደፍ ዘሕልፎ ዘሎ ኣሰቃቂ ህይወትን፡ ብስንኪ ኣዕናዊ ፖሊሲታቱ፡ ነቲ ብሰፍ ዘይብል መስዋእቲ ዝተረጋገጸ ልዑላውነት ሃገርናን ናብ ሓደጋ ተሳቢሉ ምህላውን ብምምልካት፡ ሰሚናር ዓሚቕ ምይይጥ ኣካይዱ፡፡ ኣብዚ መዳይዚ፡ ገባቲ ስርዓት ህግደፍ ኣብ ልዕሊ ሰላማዊ ህዝብን ናይ እምነት ትካላቱን ዝፍጽም ዘሎ ኣረምባዊ ተግባራት ሰሚናር ብትሪ ኮኒኑ፡፡ በዚ ኣጋጣሚዚ ድማ፡ ሕብረተሰብ ዓለም ነዚ ዝፍጸም ዘሎ ኢሰብኣዊ ተግባራት ደው ንምባል ግዲኡ ክጸወት ሰሚናር ጸዋዑ፡፡

ጉዳይ ሰላም ኤርትራን ኢትዮጵያን ብዝምልከት፡ እቲ ዝኸይድ ዘሎ መስርሕ፡ ንህዝብና ዘዋሰነን፡ ህያው ረብሓታቱ ኣብ ግምት ዘይኣተወን፡ ልዑላውነት ሃገርና ዝፈታትንን፡ ምስ ውልቕ መላኺ ዝካየድ ዘሎ “ውዕላት” ምዃኑ ሰሚናር ኣስሚሩሉ፡፡ ብዛዕባቲ ናይ ዝተፈለለዩ ሓይልታት ቁፍቁስ ዘጠቓለለ፡ ኣብ ገማግም ቀይሕ ባሕሪ ዝኸይድ ዘሎ ምዕባሌታት፡ ንሃገርናን ንዘናና ኣብ ዘይርገእ ኩነታት ዘሰጥሑ ምዃኑ ሰሚናርና ዓሚቕ ሸቕለቱ ገሊዱ፡፡

ሓው ህዝቢ ሱዳን ነቲ ብህዝባዊ ምልዕዓል ዘረጋገጸ ለውጢ ሰሚናር ኣመጹሱ፡፡ እቲ ዝተረጋገጸ ለውጢ ድማ ንራብሓ ውጹዕ ህዝቢ ሱዳን ዘገልግልን፡ ኣብ ዘናና ሓርነትን፡ ሰላምን ፍትሕን ንክነግስ ኣወንታዊ ግደ ክህልዎን ሰሚናርና ተስፋኡ ገሊዱ፡፡

ነቲ ኣብ ዝሓለፈ መድረኽን ብውድብና፡ ንሓድነት ደምበ ተቓውሞ ንምዕዋት ዝተገብረ ጸዕርታትን፡ ኤርትራዊ ሃገራዊ ባይቶ ንዲሞክራሲያዊ ለውጢ ካልኣይ ጉባኤኡ ንምስልሳል፡ ምስ ካልኣት መሓዙት ውድባት ብምትሕብባር፡ ንዘበርከቶ ግደን ሰሚናርና ብዓቢ መንፈስ ኣሞጉሱ። ነዚ ሃገራዊ ግደ እዚ ብዝለዓለ ንምርግጽ ብቐጻሊ ምስተን ካብ ሃገራዊ ባይቶ ወጻኢ ዝርከባ ካልኣት ኤርትራውያን ውድባት ዝገብሮ ዘሎ ዘይሕለል ጸዕርታት ድማ ክቐጽሎ ሰሚናር ኣተባቢዑ።

ሰሚናር፣ ነቲ ኣብ ዝተፈላለዩ ኩርናዓት ዓለም ህዝብና ተላዒሉ ኣንጻር ገባቲ ስርዓት ህግደፍ ዝገብሮ ዘሎ ምዑት ቃልሲ ብምምጓስ ዝያዳ ንክበርኽን ከወሃህዶን ጸዊዑ።

ሰራዊት ኤርትራ፣ ህዝብን ሃገርን ኣብ ምድሓን ዘለዎ ሓላፍነት ዓቢ ምዃኑ ብምግንዘብ፣ ነቲ ብገባቲ ስርዓት ኣብ ልዕሊ ህዝብናን ሃገርናን ዝፍጽሞ ዘሎ ግህሰታት፣ ሓንሳብን ንሓዋርን ደው ንምባል ሓላፍነቱ ከልዕል ሰሚናር ጸዊዑ።

ኣብ መደምደምታ፣ ጩንፈር ጀርመን ብሓፈሻ፣ ጉጅለ ካስል ድማ ብፍላይ፣ ውድባዊ ሰሚናርና ብዕዉት ንክወጽእ ዝገበርዎ ዘይተኣደነ ጸዕሪን ኣስተዋጽኦን፣ ተሳተፍቲ ሰሚናር ክብ ዝበለ መገስ ኣቐረቡ።

ድሕነት ህዝብና ሃገርን ልዕሊ ኹሉ!!

ዓወት ንዲሞክራሲያዊ ቃልሲ ህዝብና!!

ክብርን ዝኸርን ንስዉኣትና!!

ሰሚናር ግሃድኤ - ዘባ ኤውሮጳ

ካስል - ሃገረ ጀርመን

01/12/2019